



سوئے اور پیدار ہوتے وقت کے اذکار



تالیف

حافظ عبدالوہاب

شیخ الحدیث: جامعہ محمدیہ، ملکہ کلاں، سیالکوٹ
امام و خطیب: مسجد الجامع القدس، گوہر پور، سیالکوٹ

1..... حدیفہ بن یحیٰ بن یحییٰ سے روایت ہے کہ رسول اللہ ﷺ جب سونے کا ارادہ کرتے تو یہ دعا پڑھتے:

اللَّهُمَّ بِاسْمِكَ أَمُوتُ وَأَحْيَا۔ (جامع ترمذی: 3417)

”اے اللہ! تیرے ہی نام کے ساتھ میں مرتا اور زندہ ہوتا ہوں۔“

2..... ابو ہریرہ رضی اللہ عنہ سے روایت ہے، وہ فرماتے ہیں کہ نبی ﷺ نے فرمایا: جب تم میں سے کوئی شخص اپنے بستر کی طرف آئے تو اسے اپنی چادر کے دامن سے جھاڑ لے، کیونکہ اسے کیا معلوم اس کے بعد اس کے بستر پر کیا چیز آگئی ہے، پھر وہ یہ دعا پڑھے۔ (صحیح بخاری: 6320)

بِاسْمِكَ رَبِّي وَضَعْتُ جَنْبِي وَبِكَ أَرْفَعُهُ إِنْ أَمْسَكْتَ نَفْسِي فَارْحَمْهَا وَإِنْ أَرْسَلْتَهَا فَاحْفَظْهَا بِمَا تَحْفَظُ بِهِ عِبَادَكَ الصَّالِحِينَ۔

”اے میرے رب! تیرے ہی نام کے ساتھ میں نے اپنا پہلو رکھا اور تیرے ہی نام کے ساتھ اسے اٹھاؤں گا، لہذا اگر تو میری روح روک لے تو اس پر رحم کرنا اور اگر تو اسے چھوڑ دے تو اس کی ایسے حفاظت کرنا جیسے تو اپنے صالح (نیک) بندوں کی حفاظت کرتا ہے۔“

3..... ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: جب تم میں سے کوئی شخص اپنے بستر پر لیٹنا چاہے تو اپنے تہبند کا اندرونی حصہ لے کر اس سے اپنے بستر کو جھاڑے، پھر بسم اللہ کہے، کیونکہ وہ نہیں جانتا کہ اس کے بعد اس کے بستر پر کون آیا؟ پھر جب لیٹنا چاہے تو اپنی دائیں کروٹ لینے اور یہ دعا پڑھے:

سُبْحَانَكَ اللَّهُمَّ رَبِّي، بِكَ وَضَعْتُ جَنْبِي، وَبِكَ أَرْفَعُهُ، إِنْ أَمْسَكْتَ نَفْسِي، فَاعْفُرْ لَهَا، وَإِنْ أَرْسَلْتَهَا، فَاحْفَظْهَا بِمَا تَحْفَظُ بِهِ عِبَادَكَ الصَّالِحِينَ۔ (صحیح مسلم: 2714-64)

”پاک ہے تو اے اللہ میرے رب! تیری توفیق سے میں نے اپنا پہلو رکھا، تیری توفیق سے اسے اٹھاؤں گا، اگر تو میری روح روک لے تو اسے معاف کر دینا اور اگر تو اسے چھوڑ دے تو اس کی ایسے حفاظت کرنا جیسے تو اپنے صالح (نیک) بندوں کی حفاظت کرتا ہے۔“

4..... انس رضی اللہ عنہ سے روایت ہے کہ رسول اللہ ﷺ جب اپنے بستر پر لیٹتے، تو یہ دعا پڑھا کرتے تھے:

الْحَمْدُ لِلَّهِ الَّذِي أَطْعَمَنَا وَسَقَانَا وَكَفَانَا وَأَوَّانَا، فَكَمْ مِمَّنْ لَا كَافِيَ لَهُ وَلَا مُؤْوِيَّ۔ (صحیح مسلم: 2715-64)

”ہر قسم کی تعریف اس اللہ کے لیے ہے جس نے ہمیں کھلایا اور پلایا اور ہمیں کافی ہو گیا اور ہمیں ٹھکانا دیا، جب کہ کتنے ایسے لوگ ہیں جن کو نہ کوئی کفایت کرنے والا ہے اور نہ کوئی ٹھکانہ دینے والا ہے۔“

3 ابو اُزہر اُتماری رضی اللہ عنہ سے روایت ہے کہ رسول اللہ صلی اللہ علیہ وسلم جب رات کو سونے لگتے تو یہ دعا پڑھتے:

بِسْمِ اللّٰهِ وَضَعْتُ جَنِيَّتِي، اَللّٰهُمَّ اغْفِرْ لِيْ ذَنْبِيْ، وَ اَخْسِبْ شَيْطَانِيْ، وَ فَكِّ رِهَانِيْ، وَ اجْعَلْنِيْ فِي النَّدِيِّ الْاَعْلٰى۔ (سنن ابوداؤد: 5054)

”اللہ کے نام سے میں نے اپنا پلو رکھ دیا۔ اے اللہ! میرے گناہ بخش دے، میرے شیطان کو دفع (دور) کر دے، میرے نفس کو (آگ سے) آزاد کر دے اور مجھے اعلیٰ و افضل مجلس والوں میں بنا دے۔ (فرشتوں، انبیاء اور صالحین کا ہم نشین بنا دے)۔“

6 رسول اللہ صلی اللہ علیہ وسلم سوتے وقت اپنا دایاں ہاتھ اپنے دائیں رخسار کے نیچے رکھ کر یہ دعا پڑھا کرتے تھے:

اَللّٰهُمَّ قِنِيْ عَذَابَكَ يَوْمَ تَبْعَثُ عِبَادَكَ۔ (سنن ابوداؤد: 5045)

”اے اللہ! مجھے اس دن اپنے عذاب سے بچانا جس دن تو اپنے بندوں کو اٹھائے گا۔“

7 انس بن مالک رضی اللہ عنہ سے روایت ہے، وہ فرماتے ہیں کہ رسول اللہ صلی اللہ علیہ وسلم نے فرمایا: جس شخص نے بستر پر لیٹ کر یہ دعا پڑھی، تو اس نے تمام مخلوقات کی بیان کردہ اللہ کی تعریفات کہہ ڈالیں:

اَلْحَمْدُ لِلّٰهِ الَّذِيْ كَفَانِيْ وَ اَوَانِيْ، اَلْحَمْدُ لِلّٰهِ الَّذِيْ اَطْعَمَنِيْ وَ سَقَانِيْ، اَلْحَمْدُ لِلّٰهِ الَّذِيْ مَنَّ عَلَيَّ فَافْضَلْ، اَللّٰهُمَّ اِنِّيْ اَسْأَلُكَ بِعِزَّتِكَ اَنْ تُنَجِّبَنِيْ مِنَ النَّارِ۔ (المستدرک علی الصحیحین للحاکم: 2001)

”ہر قسم کی تعریف اللہ کے لیے ہے جس نے مجھے کفایت کیا اور ٹھکانہ دیا، ہر قسم کی تعریف اس اللہ کے لیے ہے جس نے مجھے کھلایا اور پلایا، ہر قسم کی تعریف اس اللہ کے لیے ہے جس نے مجھ پر احسان و فضل کیا، اے اللہ! میں تجھ سے تیری عزت کے واسطے سے سوال کرتا ہوں کہ مجھے آگ سے نجات دے دے۔“

8 نبی صلی اللہ علیہ وسلم جب اپنے بستر پر تشریف لاتے، تو یہ دعا پڑھا کرتے تھے۔ (سنن ابوداؤد: 5051)

اَللّٰهُمَّ رَبَّ السَّمٰوٰتِ، وَ رَبَّ الْاَرْضِ، وَ رَبَّ كُلِّ شَيْءٍ، فَالِقَ الْحَبِّ وَ النَّوِيْ، مُنْزِلَ التَّوْرٰةِ وَ الْاِنْجِيْلِ وَ الْقُرْآنِ، اَعُوْذُ بِكَ مِنْ شَرِّ كُلِّ ذِيْ شَرٍّ، اَنْتَ اَخِذْ بِعَاصِيَّتِهِ، اَنْتَ الْاَوَّلُ فَلَيْسَ قَبْلَكَ شَيْءٌ، وَ اَنْتَ الْاٰخِرُ فَلَيْسَ بَعْدَكَ شَيْءٌ، وَ اَنْتَ الظَّاهِرُ فَلَيْسَ فَوْقَكَ شَيْءٌ، وَ اَنْتَ الْبَاطِنُ فَلَيْسَ دُوْنَكَ شَيْءٌ، اِقْضِ عَنِّي الدَّيْنَ، وَ اَغْنِنِيْ مِنَ الْفَقْرِ۔

”اے اللہ! آسمانوں کے رب، زمین کے رب اور ہر چیز کے رب! اے دانے اور گٹھلی کو پھاڑنے والے اور تورات و انجیل اور قرآن کو نازل کرنے والے! میں تجھ سے ہر اس شر والی چیز کے شر سے پناہ مانگتا ہوں جس کی

پیشانی کو تو پکڑے ہوئے ہے، تو پہلے ہے تجھ سے پہلے کوئی چیز نہیں اور تو آخری ہے تیرے بعد کوئی چیز نہیں اور تو ظاہر ہے تجھ سے اوپر کوئی چیز نہیں اور تو باطن ہے تجھ سے آگے کوئی چیز نہیں، میرا قرض ادا کر دے اور مجھے فقر و محتاجی سے بے نیاز کر دے۔“

9..... براء بن عازب رضی اللہ عنہ کہتے ہیں: مجھے رسول اللہ ﷺ نے نصیحت کی کہ جب تم اپنے بستر پر آؤ تو نماز کے وضو کی طرح وضو کرو، پھر اپنی دائیں جانب لیٹو، سونے لگو تو سب سے آخر میں یہ دعا پڑھ لیا کرو، اگر تم فوت ہو گئے تو فطرتِ اسلام پر فوت ہو گے۔ (صحیح بخاری: 6311)

اللَّهُمَّ أَسْلَمْتُ نَفْسِي إِلَيْكَ، وَفَوَّضْتُ أَمْرِي إِلَيْكَ، وَوَجَّهْتُ وَجْهِي إِلَيْكَ، وَأَلْجَأْتُ ظَهْرِي إِلَيْكَ، رَغْبَةً وَرَهْبَةً إِلَيْكَ، لَا مَلْجَأَ وَلَا مَنجَأَ مِنْكَ إِلَّا إِلَيْكَ، أَمَنْتُ بِكِتَابِكَ الَّذِي أَنْزَلْتَ وَبِنَبِيِّكَ الَّذِي أَرْسَلْتَ.

”اے اللہ! میں نے اپنے نفس کو تیرے تابع کر دیا اور اپنا معاملہ تجھے سونپ دیا اور میں نے اپنا چہرہ تیری طرف متوجہ کیا اور اپنی پشت تیری طرف جھکائی، تیری طرف رغبت کرتے ہوئے اور تجھ سے ڈرتے ہوئے، تیرے سوانہ کوئی پناہ گاہ ہے اور نہ کوئی جائے نجات، میں تیری اس کتاب پر ایمان لایا جسے تو نے نازل کیا اور تیرے اس نبی پر جسے تو نے مبعوث فرمایا۔“

10..... رسول اللہ ﷺ نے علی رضی اللہ عنہ اور فاطمہ رضی اللہ عنہما کو فرمایا: کیا میں تمہیں وہ چیز نہ بتاؤں جو تمہارے لیے ایک خادم سے بہتر ہے؟ جب بستر پر لیٹنے لگو، تو 33 مرتبہ **سُبْحَانَ اللَّهِ**، 33 مرتبہ **الْحَمْدُ لِلَّهِ** اور 34 مرتبہ **اللَّهُ أَكْبَرُ** پڑھ لیا کرو، یہ تمہارے لیے ایک خادم سے بہتر ہے۔ (صحیح بخاری: 6318)

دوسری حدیث کے مطابق سوتے وقت یہ ذکر کرنے سے ایک ہزار نیکیاں ملتی ہیں۔ (سنن ابوداؤد: 5065)

11..... رسول اللہ ﷺ نے ابوبکر رضی اللہ عنہ کو سوتے وقت یہ دعا پڑھنے کی وصیت فرمائی۔ (جامع ترمذی: 3392)

اللَّهُمَّ عَالِمَ الْغَيْبِ وَالشَّهَادَةِ، فَاطِرَ السَّمَوَاتِ وَالْأَرْضِ، رَبِّ كُلِّ شَيْءٍ وَمَوْلَايَكُ، أَشْهَدُ أَنْ لَا إِلَهَ إِلَّا أَنْتَ، أَعُوذُ بِكَ مِنْ شَرِّ نَفْسِي وَمِنْ شَرِّ الشَّيْطَانِ وَشَرِّ كَيْهِ.

”اے اللہ! اے غائب و حاضر کو جاننے والے! اے آسمانوں اور زمین کو پیدا کرنے والے! اے ہر چیز کے رب اور مالک! میں گواہی دیتا ہوں کہ تیرے علاوہ کوئی عبادت کے لائق نہیں، میں اپنے نفس کی برائی، شیطان کی برائی اور اس کی شراکت سے تیری پناہ چاہتا ہوں۔“

12..... رسول اللہ ﷺ سوتے وقت اس دعا کو پڑھنے کا حکم دیا کرتے تھے۔ (صحیح مسلم: 2713-61)

اللَّهُمَّ رَبَّ السَّمَوَاتِ وَرَبَّ الْأَرْضِ وَرَبَّ الْعَرْشِ الْعَظِيمِ، رَبَّنَا وَرَبَّ كُلِّ شَيْءٍ، فَالِقَ الْحَبِّ وَالنَّوَى، وَمُنْزِلَ التَّوْرَةِ وَالْإِنْجِيلِ وَالْفُرْقَانِ، أَعُوذُ بِكَ مِنْ شَرِّ كُلِّ شَيْءٍ أَنْتَ آخِذٌ بِنَاصِيَتِهِ، اللَّهُمَّ أَنْتَ الْأَوَّلُ فَلَيْسَ قَبْلَكَ شَيْءٌ، وَأَنْتَ الْآخِرُ فَلَيْسَ بَعْدَكَ شَيْءٌ، وَأَنْتَ الظَّاهِرُ فَلَيْسَ فَوْقَكَ شَيْءٌ، وَأَنْتَ الْبَاطِنُ فَلَيْسَ دُونَكَ شَيْءٌ، اِقْضِ عَنَّا الدَّيْنَ، وَأَغْنِنَا مِنَ الْفَقْرِ۔

”اے اللہ! آسمانوں کے رب، زمین کے رب اور عظیم عرش کے رب! اے ہمارے اور ہر چیز کے رب! اے دانے اور گٹھلی کو پھاڑنے والے اور تورات و انجیل اور فرقان (قرآن) کو نازل کرنے والے! میں تجھ سے ہر اس چیز کے شر سے پناہ مانگتا ہوں جس کی پیشانی کو تو پکڑے ہوئے ہے، اے اللہ! تو پہلے ہے تجھ سے پہلے کوئی چیز نہیں اور تو آخری ہے تیرے بعد کوئی چیز نہیں اور تو ظاہر ہے تجھ سے اوپر کوئی چیز نہیں اور تو باطن ہے تجھ سے آگے کوئی چیز نہیں، ہمارا قرض ادا کر دے اور ہمیں فقر سے بے نیاز کر دے۔“

13..... سوتے وقت آیہ الکرسی پڑھنے سے ایک محافظ مقرر ہو جاتا ہے اور صبح تک شیطان قریب نہیں آتا۔

(صحیح بخاری: 5010)

﴿اللَّهُ لَا إِلَهَ إِلَّا هُوَ ۖ الْحَيُّ الْقَيُّومُ ۚ لَا تَأْخُذُهُ سِنَّةٌ وَلَا نَوْمٌ ۚ لَهُ مَا فِي السَّمٰوٰتِ وَمَا فِي الْأَرْضِ ۗ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ ۗ يَعْلَمُ مَا بَيْنَ أَيْدِيهِمْ وَمَا خَلْفَهُمْ ۗ وَلَا يُحِيطُونَ بِشَيْءٍ مِّنْ عِلْمِهِ إِلَّا بِمَا شَاءَ ۗ وَسِعَ كُرْسِيُّهُ السَّمٰوٰتِ وَالْأَرْضَ ۗ وَلَا يَئُودُهُ حِفْظُهُمَا ۗ وَهُوَ الْعَلِيُّ الْعَظِيمُ﴾۔

”اللہ (وہ ہے کہ) اس کے سوا کوئی عبادت کے لائق نہیں، زندہ ہے، ہر چیز کو قائم رکھنے والا ہے، نہ اسے کچھ اونگھ پکڑتی ہے اور نہ کوئی نیند، اسی کا ہے جو کچھ آسمانوں میں اور جو کچھ زمین میں ہے، کون ہے وہ جو اس کے پاس اس کی اجازت کے بغیر سفارش کرے، جانتا ہے جو کچھ ان کے سامنے اور جو ان کے پیچھے ہے اور وہ اس کے علم میں سے کسی چیز کا احاطہ نہیں کرتے مگر جتنا وہ چاہے۔ اس کی کرسی آسمانوں اور زمین کو سمائے ہوئے ہے اور اسے ان دونوں کی حفاظت نہیں تھکاتی اور وہی سب سے بلند، عظمت والا ہے۔“ (سورۃ البقرہ، 2: 255)

14..... ابو مسعود رضی اللہ عنہ سے روایت ہے، وہ فرماتے ہیں کہ نبی ﷺ نے فرمایا: جو شخص رات کے وقت سورۃ بقرہ کی آخری دو (2) آیتیں پڑھے گا، وہ اسے کافی ہو جائیں گی۔ (صحیح بخاری: 5009)

﴿أَمِنَ الرَّسُولُ بِمَا أُنزِلَ إِلَيْهِ مِنْ رَبِّهِ وَالْمُؤْمِنُونَ ۗ كُلٌّ آمِنٌ بِاللَّهِ وَمَلَكَاتِهِ

وَكُنْتُمْ بِهِ وُرُسُلِهِ ۗ لَا تَفْرُقْ بَيْنَ أَحَدٍ مِّن رُّسُلِهِ ۗ وَقَالُوا سَمِعْنَا وَأَطَعْنَا ۗ
 غُفْرَانَكَ رَبَّنَا وَإِلَيْكَ الْمَصِيرُ ۝ لَا يُكَلِّفُ اللَّهُ نَفْسًا إِلَّا وُسْعَهَا ۗ لَهَا مَا كَسَبَتْ
 وَعَلَيْهَا مَا اكْتَسَبَتْ ۗ رَبَّنَا لَا تُؤَاخِذْنَا إِن نَّسِينَا أَوْ أَخْطَأْنَا ۗ رَبَّنَا وَلَا تَحْمِلْ
 عَلَيْنَا إصْرًا كَمَا حَمَلْتَهُ عَلَى الَّذِينَ مِن قَبْلِنَا ۗ رَبَّنَا وَلَا تُحَمِّلْنَا مَا لَا طَاقَةَ
 لَنَا بِهِ ۗ وَاعْفُ عَنَّا ۗ وَاعْفِرْ لَنَا ۗ وَارْحَمْنَا ۗ إِنَّتَ مَوْلَانَا فَانصُرْنَا عَلَى
 الْقَوْمِ الْكَافِرِينَ ﴿﴾ - (سورة البقرة، 2: 285، 286)

”یہ رسول اس پر ایمان لایا جو اس کے رب کی جانب سے اس کی طرف نازل کیا گیا اور سب مومن بھی، ہر ایک اللہ اور اس کے فرشتوں اور اس کی کتابوں اور اس کے رسولوں پر ایمان لایا، ہم اس کے رسولوں میں سے کسی ایک کے درمیان فرق نہیں کرتے۔ اور انھوں نے کہا ہم نے سنا اور ہم نے اطاعت کی، تیری بخشش مانگتے ہیں اے ہمارے رب! اور تیری ہی طرف لوٹ کر جانا ہے۔ اللہ کسی جان کو تکلیف نہیں دیتا مگر اس کی گنجائش کے مطابق، اسی کے لیے ہے جو اس نے (نیکی) کمائی اور اسی پر ہے جو اس نے (گناہ) کمایا، اے ہمارے رب! ہم سے مواخذہ نہ کرا اگر ہم بھول جائیں یا خطا کر جائیں، اے ہمارے رب! اور ہم پر کوئی بھاری بوجھ نہ ڈال، جیسے تو نے اسے ان لوگوں پر ڈالا جو ہم سے پہلے تھے، اے ہمارے رب! اور ہم سے وہ چیز نہ اٹھو جس (کے اٹھانے) کی ہم میں طاقت نہ ہو اور ہم سے درگزر کر اور ہمیں بخش دے اور ہم پر رحم کر، تو ہی ہمارا مالک ہے، سو کافر لوگوں کے مقابلے میں ہماری مدد فرما“۔

15..... نبی ﷺ کا معمول تھا کہ **سورۃ زمر اور سورۃ بنی اسرائیل** پڑھے بغیر نہیں سوتے تھے۔ (جامع ترمذی: 3405)
 16..... نبی ﷺ کا معمول تھا کہ **سورۃ سجدہ اور سورۃ ملک** پڑھے بغیر نہیں سوتے تھے۔ (جامع ترمذی: 3404)
 17..... نبی ﷺ نے نوافل **رضی اللہ عنہ** کو نصیحت کی تھی کہ سوتے وقت سورۃ **قُلْ يَا أَيُّهَا الْكَافِرُونَ** کی تلاوت کر کے سویا کرو، کیونکہ یہ سورت شرک سے بری کرنے والی ہے۔ (سنن ابوداؤد: 5055)

18..... رات سونے سے پہلے کم از کم ایک مرتبہ سورۃ اخلاص یعنی **قُلْ هُوَ اللَّهُ أَحَدٌ** کی تلاوت کر لینا چاہیے، ابوسعید خدری **رضی اللہ عنہ** سے روایت ہے، انھوں نے کہا: نبی ﷺ نے صحابہ سے فرمایا: کیا تم میں سے کسی کے لیے یہ ممکن نہیں کہ قرآن کا ایک تہائی حصہ ایک رات میں پڑھا کرے؟ صحابہ **رضی اللہ عنہم** کو یہ عمل بہت مشکل معلوم ہوا، انھوں نے عرض کی: اللہ کے رسول! ہم میں سے کون اس کی طاقت رکھتا ہے؟ آپ ﷺ نے فرمایا: **اللَّهُ الْوَاحِدُ الصَّمَدُ** یعنی سورۃ اخلاص قرآن مجید کا ایک تہائی حصہ ہے۔ (صحیح بخاری: 5015)

19..... اُم المؤمنین عائشہ **رضی اللہ عنہا** فرماتی ہیں کہ نبی ﷺ ہر رات جب اپنے بستر پر آتے، تو اپنی دونوں ہتھیلیاں

7 ملاتے اور ان میں **قُلْ هُوَ اللَّهُ أَحَدٌ، قُلْ أَعُوذُ بِرَبِّ الْفَلَقِ** اور **قُلْ أَعُوذُ بِرَبِّ النَّاسِ**

کی تلاوت کر کے پھونکتے، پھر اپنے دونوں ہاتھوں کو اپنے جسم سے جہاں تک ممکن ہوتا پھیرتے، دونوں ہاتھوں کو سر، چہرے اور جسم کے اگلے حصے سے شروع کرتے اور یہ عمل تین مرتبہ کرتے تھے۔ (صحیح بخاری: 5017)
 20..... عبد اللہ بن عمر رضی اللہ عنہما نے ایک شخص کو سوتے وقت یہ دعا پڑھنے کا حکم دیا تو انہیں اس شخص نے کہا: کیا آپ نے یہ دعا عمر رضی اللہ عنہ سے سنی ہے؟ فرمانے لگے: عمر رضی اللہ عنہ سے بہتر یعنی رسول اللہ ﷺ سے سنی ہے:

اللَّهُمَّ (إِنَّكَ) خَلَقْتَ نَفْسِي وَأَنْتَ تَوَفَّاهَا، لَكَ هَمَّائِهَا وَحَيَّاهَا، إِنَّ أَحْيَيْتَهَا فَأَحْفَظْهَا وَإِنْ أَمَتَّهَا فَاغْفِرْ لَهَا اللَّهُمَّ إِنِّي أَسْأَلُكَ الْعَافِيَةَ۔

”اے اللہ! (بے شک تو نے) میری جان کو پیدا کیا اور تو ہی اسے فوت کرے گا، تیرے لیے ہی اس کا مرنا اور جینا ہے، اگر تو اسے زندہ رکھے تو اس کی حفاظت فرما اور اگر تو اسے مار دے تو اسے بخش دے، اے اللہ! یقیناً میں تجھ سے عافیت کا سوال کرتا ہوں۔“ (صحیح مسلم: 2712-60؛ مسند احمد: 5502)

نیند اور خواب کے متعلق ضروری باتیں:

*..... رسول اللہ ﷺ نے فرمایا: جب تم میں سے کوئی نیند میں گھبرا جائے تو وہ یہ دعا پڑھ لے، اسے یہ گھبراہٹ و پریشانی نقصان نہیں پہنچائے گی۔ (جامع ترمذی: 3528)

أَعُوذُ بِكَلِمَاتِ اللَّهِ التَّامَّاتِ مِنْ غَضَبِهِ وَعِقَابِهِ وَشَرِّ عِبَادِهِ وَمِنْ هَمْزَاتِ الشَّيَاطِينِ وَأَنْ يَخْضُرُونَ۔

”میں اللہ کے مکمل کلمات کے ذریعے سے پناہ مانگتا ہوں، اس کی ناراضگی سے، اس کی سزا سے، اس کے بندوں کی بُرائی سے اور شیطانوں کے وسوسہ ڈالنے سے اور اس سے کہ وہ میرے پاس آئیں۔“

*..... رسول اللہ ﷺ نے فرمایا: جو شخص رات کو اچانک بیدار ہو جائے اور یہ دعا پڑھ کر کہے: اے اللہ! مجھے معاف فرما دے، یا دعا کرے تو اس کی دعا قبول ہوگی اور اگر وضو کر کے نماز پڑھے تو اس کی نماز قبول ہوگی:

لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ، سُبْحَانَ اللَّهِ، وَالْحَمْدُ لِلَّهِ، وَلَا إِلَهَ إِلَّا اللَّهُ، وَاللَّهُ أَكْبَرُ، وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ۔

”اللہ کے علاوہ کوئی عبادت کے لائق نہیں، وہ تنہا ہے اس کا کوئی شریک نہیں، اس کی مکمل بادشاہت ہے، اس کے لیے ہر قسم کی تعریف ہے اور وہ ہر چیز پر مکمل قادر ہے، اللہ پاک ہے ہر قسم کی تعریف اللہ کے لیے ہے، اللہ کے علاوہ کوئی عبادت کے لائق نہیں، اللہ سب سے بڑا ہے اور برائی سے بچنے کی ہمت ہے نہ نیکی کرنے کی طاقت، مگر اس اللہ ہی کی توفیق کے ساتھ جو بہت بلند اور بہت عظمت والا ہے۔“ (سنن ابن ماجہ: 3878)

نیند سے بیدار ہوتے وقت کے اذکار:

نیند سے بیدار ہونے کے بعد ذکر اور وضو کرنا چاہیے: ابو ہریرہ رضی اللہ عنہ سے روایت ہے، وہ نبی صلی اللہ علیہ وسلم سے بیان کرتے ہیں کہ آپ صلی اللہ علیہ وسلم نے فرمایا: جب تم میں سے کوئی شخص اپنی نیند سے بیدار ہو تو وہ وضو کرتے ہوئے تین مرتبہ ناک کو جھاڑے، کیونکہ شیطان اس کے ناک کے نرم حصے میں رات گزارتا ہے۔ (صحیح بخاری: 3295)

1..... حذیفہ بن یمان رضی اللہ عنہ سے روایت ہے کہ رسول اللہ صلی اللہ علیہ وسلم جب نیند سے بیدار ہوتے، تو یہ دعا پڑھتے:

الْحَمْدُ لِلَّهِ الَّذِي أَحْيَانَا نَفْسِي بَعْدَ مَا أَمَاتَهَا وَالْيَهُ النَّشُورُ۔

”تمام تعریفیں اس اللہ ہی کے لیے ہیں جس نے میری ذات کو زندگی بخشی اسے مارنے کے بعد اور اسی کی طرف اٹھ کر جانا ہے۔“ (جامع ترمذی: 3417)

2..... نبی صلی اللہ علیہ وسلم کا معمول تھا کہ جب نیند سے بیدار ہوتے، تو یہ دعا پڑھتے۔ (صحیح بخاری: 6312)

الْحَمْدُ لِلَّهِ الَّذِي أَحْيَانَا بَعْدَ مَا أَمَاتَنَا وَالْيَهُ النَّشُورُ۔

”ہر قسم کی تعریف اللہ ہی کے لیے ہے جس نے ہمیں مارنے کے بعد زندہ کیا اور اسی کی طرف اٹھ کر جانا ہے۔“

3..... رسول اللہ صلی اللہ علیہ وسلم نے فرمایا: جب تم میں سے کوئی نیند سے بیدار ہو تو یہ دعا پڑھے۔ (جامع ترمذی: 3401)

الْحَمْدُ لِلَّهِ الَّذِي عَافَانِي فِي جَسَدِي وَرَدَّ عَلَيَّ رُوحِي وَأَذِنَ لِي بِذِكْرِهِ۔

”ہر قسم کی تعریف اللہ ہی کے لیے ہے، جس نے مجھے میرے جسم میں عافیت دی اور مجھے میری روح لوٹائی اور مجھے اپنی یاد کی اجازت دی۔“

4..... رسول اللہ صلی اللہ علیہ وسلم رات کو نیند سے بیدار ہو کر تہجد شروع کرنے سے پہلے دس (10) مرتبہ **اللَّهُ أَكْبَرُ**

کہتے، دس (10) مرتبہ **الْحَمْدُ لِلَّهِ** کہتے، دس (10) مرتبہ **سُبْحَانَ اللَّهِ** کہتے، دس (10) مرتبہ **لَا إِلَهَ**

إِلَّا اللَّهُ کہتے، دس (10) مرتبہ **أَسْتَغْفِرُ اللَّهَ** کہتے اور اس کے بعد یہ دعا پڑھتے۔ (سنن نسائی: 1617)

اللَّهُمَّ اغْفِرْ لِي وَاهْدِنِي، وَارْزُقْنِي وَعَافِنِي، أَعُوذُ بِاللَّهِ مِنْ ضَيْقِ

الْمَقَامِ يَوْمَ الْقِيَامَةِ۔

”اے اللہ! میری مغفرت فرما، مجھے ہدایت دے، مجھے رزق عطا فرما، مجھے عافیت عطا فرما، میں اللہ سے قیامت کے دن کھڑے ہونے کی تنگی سے پناہ طلب کرتا ہوں۔“

5..... رسول اللہ صلی اللہ علیہ وسلم نے بیدار ہو کر سورہ آل عمران کی آخری دس آیات کی تلاوت فرمائی۔ (صحیح بخاری: 4570)

مُحَمَّدُ الْجَامِعُ الْقَدْسُ الْهَلِيشِد

ہیڈمرالہ روڈ، گوہد پور چوک، سیالکوٹ